

இனிமையான குழந்தைகளே! ஞான ரத்தினங்களை தாரணை செய்து ஆன்மீக மருத்துவமனை, பல்கலைக்கழகம் திறந்து கொண்டே செல்லுங்கள். இதன் மூலம் அனைவருக்கும் ஆரோக்கியம், செல்வம் கிடைக்கட்டும்.

கேள்வி: தந்தையின் எந்த காரியத்தை எந்த மனித ஆத்மாவினாலும் செய்ய முடியாது?

பதில்: ஆத்மாவிற்கு ஞான ஊசி போட்டு அதனை சதா காலத்திற்கும் நோயற்றதாக ஆக்குவது - இந்த காரியத்தை எந்த மனிதர்களாலும் செய்ய முடியாது. யார் ஆத்மாவை நிர்லேப (எதுவும் ஒட்டாது) என்று நினைப்பவர்களோ அவர்கள் எப்படி ஞான ஊசி போட முடியும்? இந்த காரியம் அழிவற்ற ஒரு தந்தையினுடையது, அவர் ஞானம், யோகம் என்ற மருந்து கொடுக்கின்றார், இதன் மூலம் அரை கல்பத்திற்கு ஆத்மா மற்றும் சரீரம் இரண்டும் ஆரோக்கியம், செல்வந்ததாக ஆகிவிடும்.

பாட்டு: இந்த நேரம் சென்று கொண்டே இருக்கின்றது

ஓம்சாந்தி. பாக்கி சிறிது காலம் தான் இருக்கின்றது என்று கூறியது யார்? அதிக காலம் சென்று விட்டது, இப்பொழுது சில காலத்திலும் சிறிது காலம் மட்டுமே இருக்கின்றது. இப்பொழுது நீங்கள் இந்த பழைய உலகில் அமர்ந்திருக்கின்றீர்கள். இங்கு துக்கமே துக்கம் தான் இருக்கின்றது. சுகத்திற்கான பெயர் அடையாளம் கிடையாது. சுகம் சுகதாமத்தில் இருக்கின்றது. கலியுகம் துக்கதாமம் என்று கூறப்படுகின்றது. உங்களை சுகதாமத்திற்கு அழைத்துச் செல்ல நான் வந்திருக்கின்றேன் எனும் பொழுது பிறகு ஏன் நின்று கொண்டிருக்கின்றீர்கள்? என்று பாபா கேட்கின்றார். துக்கதாமத்தில் ஏன் உள்ளம் ஈடுபட்டிருக்கின்றது? துக்கதாமத்தினர்களின் மீது அதாவது இந்த பழைய சரீரத்தின் மீது ஏன் உள்ளத்தை செலுத்தியிருக்கின்றீர்கள்? உங்களை சுகதாமத்திற்கு அழைத்துச் செல்வதற்காக நான் வந்திருக்கின்றேன். இந்த உலகின் சுகங்கள் காக்கை எச்சிலுக்குச் சமம் என்று சந்நியாசிகள் கூறுகின்றனர். அதனால் தான் அதனை சந்நியாசம் செய்கின்றனர். குழந்தைகளாகிய உங்களுக்கு இப்பொழுது சுகதாமத்திற்கான சாட்சாத்காரம் ஏற்பட்டிருக்கின்றது. இந்த படிப்பே சுகதாமத்திற்காகத் தான். மேலும் இந்த படிப்பில் வேறு எந்த கஷ்டமும் கிடையாது. தந்தையை நினைவு செய்ய வேண்டும். இந்த நினைவின் மூலம் தான் நீங்கள் நோயற்றவர்களாக ஆவீர்கள். உங்களது தேகம் கல்ப விருட்சத்தைப் போன்று பெரியதாக இருக்கும். இந்த மனித சிருஷ்டி என்ற மரத்தின் ஆயுள் 5 ஆயிரம் ஆண்டாகும். அதில் அரைகல்பம் சுகம், அரைகல்பம் துக்கம் இருக்கின்றது. அரைகல்பம் துக்கத்தை நீங்கள் பார்த்து விட்டீர்கள். தூய்மையான உலகிற்குச் செல்ல வேண்டுமென்றால் தூய்மையாக ஆகுங்கள் என்று தந்தை கூறுகின்றார். ஸ்ரீமத் கூறுகின்றது - இந்த விஷத்தின் கொடுக்கல் வாங்களை விட்டு விடுங்கள். ஞானம் மற்றும் யோகத்தை தாரணை செய்யுங்கள். எந்த அளவிற்கு ஞான ரத்தினங்களை தாரணை செய்கின்றீர்களோ அந்த அளவிற்கு நோயற்றவர்களாக ஆவீர்கள்.

இது ஆன்மீக மருத்துவமனையாகவும் இருக்கின்றது, பல்கலைக்கழகமாகவும் இருக்கின்றது என்று தந்தை புரிய வைத்திருக்கின்றார். பரம்பிதா பரமாத்மா வந்து ஆன்மீக மருத்துவமனை மற்றும் பல்கலைக்கழகத்தை ஸ்தாபனை செய்கின்றார். உலகில் பல மருத்துவமனைகள் உள்ளன. ஆனால் இப்படிப்பட்ட மருத்துவமனை மற்றும் பல்கலைக்கழகம் இரண்டும் ஒன்றாக வேறு எங்கும் இருக்காது. இங்கு இந்த அதிசயம் இருக்கின்றது, மருத்துவமனை மற்றும் பல்கலைக்கழகம், ஆரோக்கியம் மற்றும் செல்வம் இரண்டும் ஒன்றாகக் கிடைக்கின்றது. பிறகு ஏன் இந்த பொக்கிஷங்களை அடைவதில் நின்று போய் விடுகின்றீர்கள்? நாளை என்று கூறிக் கொண்டிருக்கும் பொழுதே திடீரென்று விநாசம் ஆகிவிடும். தந்தை சிரேஷ்டத்திலும் சிரேஷ்ட வழி கொடுக்கின்றார். நீங்கள் அரசாங்கத்திற்கும் புரிய வையுங்கள் - இந்த நேரத்தில் எல்லையற்ற தந்தை அப்படிப்பட்ட மருத்துவமனை மற்றும் பல்கலைக்கழகத்தை திறந்திருக்கின்றார், இதன் மூலம் அனைவருக்கும் ஆரோக்கியம் மற்றும் செல்வம் இரண்டும் கிடைக்கும். அரசாங்கமும் கூட மருத்துவமனை மற்றும் பல்கலைக்கழகம் திறக்கின்றது. இந்த உலகாய மருத்துவமனை திறப்பதனால் என்ன கிடைக்கப் போகின்றது? என்பதை அவர்களுக்குப் புரிய வையுங்கள். இது அரை கல்பமாக நடைபெற்று வருகின்றது மற்றும் நோயாளிகளும் உருவாகிக் கொண்டு தான் இருக்கின்றனர். இது ஆன்மீக மருத்துவமனை மற்றும் பல்கலைக்கழகம், இதன் மூலம் மனிதர்கள் 21 பிறவிகளுக்கு சதா ஆரோக்கியமானவர்களாகவும், செல்வந்தர்களாகவும் ஆக முடியும். ஆக கல்வி அமைச்சர் மற்றும் ஹெல்த் அமைச்சருக்கும் புரிய வையுங்கள் - எல்லையற்ற தந்தை இந்த மருத்துவமனை மற்றும் பல்கலைக்கழகம் இரண்டையும் திறந்திருக்கின்றார். இவ்வாறு நீங்களும் திறந்தால் மனிதர்களுக்கு நன்மை ஏற்பட்டு விடும் என்று உங்களுக்கு கருத்து கூறுகின்றோம். மற்றபடி இந்த வியாதிகள் அனைத்தும் எப்பொழுது இராவண ராஜ்ஜியம் ஆரம்பமானதோ அப்பொழுதிலிருந்து ஆரம்பமானதாகும்.

முன்பு வைத்தியர்களின் மருந்து இருந்தது. இப்பொழுது ஆங்கில மருந்து பல வெளிப்பட்டிருக்கின்றது. இவர் அழிவற்ற சர்ஜன் ஆவார், அவர் அழிவற்ற மருந்துகளை கொடுக்கின்றார். அதனால் தான் ஞானக் கண் மை சத்குரு கொடுத்தார் என்று பாடப்பட்டிருக்கின்றது. ஆன்மீக ஊசி ஆன்மீகத் தந்தை தான் ஆத்மாக்களுக்கு இடுகின்றார். வேறு யாரும் ஆத்மாக்களுக்கு ஊசி போடுபவர்கள் இருக்க முடியாது. ஆத்மாவில் எதுவும் ஒட்டாது என்று அவர்கள் கூறி விடுகின்றனர். அந்த மருத்துவமனை மற்றும் பல்கலைக்கழகத்திற்காக நீங்கள் லட்சக் கணக்கில் செலவு செய்கின்றீர்கள் என்பதைப் புரிய வைப்புகள். இங்கு செலவிற்கான விசயம் ஏதுமில்லை. 3 அடி நிலம் தேவை. யார் வந்தாலும் அவர்கள் புரிய வைக்கப்படுகின்றனர். தந்தையை நினைவு செய்தால் சதா ஆரோக்கியமானவர்களாக ஆவீர்கள் மற்றும் சக்கரத்தை அறிந்து கொள்வதன் மூலம் சக்கரவர்த்தி ராஜா ஆவீர்கள். செல்வந்தர்களாக இருப்பவர்கள் பெரிய மருத்துவமனை, பல்கலைக்கழகம் திறக்கின்றனர். ஏழைகள் சிறியதாகத் திறக்கின்றனர். அரசாங்கம் பலவற்றைத் திறக்கின்றது. இன்றைய நாட்களில் கூடாரம் போட்டு கூட படிப்பிக்கின்றனர். மேலும் 2-3 செசன்களாகவும் (Session) வைக்கின்றனர். ஏனெனில் இடம் கிடையாது. செல்வமும் கிடையாது. இதில் செலவிற்கு எந்த விசயமும் கிடையாது. எந்த இடம் கிடைத்தாலும் சரி. எந்த கருவி போன்றவையும் வைத்துக் கொள்ள வேண்டும் என்றில்லை. மிக எளிய விசயமாகும். சகோதரர்களும் திறக்கின்றனர், தாய்மார்களும் திறக்கின்றனர். தந்தை கூறுகின்றார் - நீங்களும் திறங்கள், நீங்களே பாலனை செய்யுங்கள். யார் செய்கின்றார்களோ அவர்கள் அடைவார்கள். பலருக்கு நன்மை ஏற்படும். எல்லையற்ற தந்தை ஸ்ரீமத் கொடுக்கின்றார் - சிரேஷ்டம் ஆவதற்காக. பலர் கேட்கின்றனர், ஆனால் செய்வது கிடையாது. ஏனெனில் அதிஷ்டத்தில் கிடையாது. தந்தையிடமிருந்து ஆரோக்கியம் மற்றும் செல்வம் கிடைக்கின்றது. பாபா வைகுண்டத்தின் ராஜ்ஜியம் கொடுப்பதற்காக வந்திருக்கின்றார். தங்கம், வைர மாளிகைகள் கிடைக்கும். பாரதத்தில் தான் லெட்சுமி நாராயணனின் ராஜ்ஜியம் இருந்தது. கண்டிப்பாக அவர்களுக்கு தந்தை ஆஸ்தி கொடுத்திருப்பார். இப்பொழுது கலியுகத்தில் துக்கமோ துக்கமாக இருக்கின்றது. பிறகு சத்யுக ஸ்தாபனை நான் தான் செய்ய வேண்டும். மனிதர்கள் மருத்துமனை போன்றவற்றை திறக்கின்றனர் எனில் திறப்பு விழா செய்கின்றனர். நான் சொர்க்கத்தை திறப்பு விழா செய்கின்றேன் என்று தந்தை கூறுகின்றார். இப்பொழுது நீங்கள் ஸ்ரீமத் மூலம் சொர்க்கத்திற்கு லாயக் ஆகுங்கள். கல்ப கல்பத்திற்கு நீங்கள் லாயக் ஆகின்றீர்கள், இது ஒன்றும் புது விசயம் கிடையாது. ஏழைகள் பலர் வருவதைப் பார்க்க முடிகின்றது. நான் ஏழைப் பங்காளன் என்று பாபாவும் கூறுகின்றார். செல்வந்தர்களிடத்தில் செல்வம் அதிகமாக இருக்கின்றது. அதனால் தான் நாம் சொர்க்கத்தில் அமர்ந்திருக்கின்றோம் என்று நினைக்கின்றனர். பாரதம் ஏழையாக இருக்கின்றது. அதிலும் யார் அதிக ஏழைகளாக இருக்கின்றார்களோ அவர்களைத் தான் தந்தை எழுப்புகின்றார். செல்வந்தர்கள் தூக்கத்தில் தூங்கிக் கொண்டிருக்கின்றனர். பாபா எவ்வளவு ஞானம் மற்றும் யோகத்தைக் கற்றுக் கொடுக்கின்றார்! மூன்றாவது கண் பாபா தான் கொடுக்கின்றார். இதன் மூலம் நீங்கள் முழு சக்கரத்தையும் அறிந்து கொள்கின்றீர்கள். மற்றபடி அனைவரும் ஆழ்ந்த இருளில் இருக்கின்றனர். நாடகத்தின் முதல், இடை, கடை பற்றி யாருக்கும் தெரியாது. பதீத பாவன் தந்தையை மறந்து விட்டனர். சிவ பரமாத்மாவை கல், முள்ளில் இருக்கின்றார் என்று கூறிவிட்டனர்.

இப்பொழுது அனைவருக்கும் கடைசி நேரம் என்பதை நீங்கள் அறிவீர்கள். நெருப்பில் எரிந்து இறந்து அழிந்து விடுவர். பிறகு அனைவரையும் திரும்பி அழைத்துச் செல்வேன். நான் வழிகாட்டியாக வந்திருக்கின்றேன். நீங்கள் பாண்டவ சேனையாக இருக்கின்றீர்கள். அவர்கள் உலகிய யாத்திரைக்கு அழைத்துச் செல்கின்றனர். அதனை பல பிறவிகளாகச் செய்து வந்தீர்கள். இது ஆன்மீக தீர்த்தமாகும். இதில் நடக்க, சுற்ற வேண்டிய அவசியமில்லை. என் ஒருவனை மட்டும் நினைவு செய்யுங்கள் என்று தந்தை கூறுகின்றார். இரவு முழித்திருந்து என்னை நினைவு செய்யுங்கள். என்னிடத்தில் புத்தி தொடர்பு வையுங்கள். தூக்கத்தை வென்றவர்களாக ஆகின்ற பொழுது நீங்கள் நெருக்கத்தில் வந்து கொண்டே இருப்பீர்கள். அவர்கள் விகார வம்சாவளி பிராமணர்கள். நீங்கள் பிரம்மா முகவம்சாவளி பிராமணர்கள். இப்பொழுது நீங்கள் ஆன்மீக யாத்திரையில் தயாராக இருக்கின்றீர்கள். நீங்கள் தூய்மையாக இருக்க வேண்டும். அந்த பிராமணர்கள் சுயம் அசத்தமாக இருக்கின்ற பொழுது மற்றவர்களை தூய்மையாக்க முடியாது. நீங்கள் தூய்மையாக இருக்க வேண்டும். ருத்ர ஞான யக்ஞத்தில் தூய்மையான பிராமணர்கள் தான் இருக்கின்றனர். அந்த பிராமணர்கள் கோயில்களில் இருக்கின்றனர். பிராமணன் என்ற பெயர் இருந்தால் தேவதைகளின் மூர்த்தியை கைகளினால் தொட முடியும். மேலும் அதற்கு ஸ்நானம் போன்றவைகளும் செய்விக்கின்றனர். ஆனால் அவர்கள் பதீதமாக இருக்கின்றனர், மற்ற மனிதர்கள் கோயிலுக்குச் செல்பவர்கள் பிராமணர்களாக இல்லாததால் அவர்களை கை தொட அனுமதிப்பதில்லை.

பிராமணர்களுக்கு அதிக மரியாதை இருக்கின்றது. ஆனால் பதீதமாக, விகாரிகளாக இருக்கின்றனர். சிலர் பிரம்மச்சாரிகளாக இருக்கின்றனர். தந்தை வந்து புரிய வைக்கின்றார் - உண்மையிலும் உண்மையான பிராமண பிராமணிகள் யார் என்றால் 21 குலத்திற்கு உத்தாரம் செய்பவர்கள். கன்னியா உத்தாரம் செய்கின்றார் எனில் அவரது தாய் தந்தையும் இருப்பர். இங்கு தாய் தந்தை கற்றுக் கொடுக்கின்றார் - நீங்கள் 21 பிறவிகளுக்கு சொர்க்கத்திற்கு எஜமானர்களாக ஆக முடியும். தந்தை குப்தமாக (மறைவாக) இருக்கின்றார் என்பதை குழந்தைகள் அறிவர். சிவபாபா பிரம்மாவின் மூலமாக நமக்கு அனைத்து ரகசியங்களையும் புரிய வைக்கின்றார். இந்த தாதா தொழில் போன்றவைகளைச் செய்து வந்தார். இப்பொழுது பல பிறப்பின் கடைசிப் பிறப்பிலும் கடைசியில் வந்து சிவபாபா பிரவேசம் செய்திருக்கின்றார். மேலும் இவர் மூலமாகத் தான் ஞானம் கூறுகின்றார். இவர் ரதமாக இருக்கின்றார். சிவபாபா தான் ரதி. இப்பொழுது நிராகார பரமாத்மா புரிய வைக்கின்றார் - இந்த ரதம் பல பிறப்புகளாக பதீதமாக இருக்கின்றார். முதன் முதலில் இவர் தான் பாவனமாகி செல்கின்றார். அருகாமையில் இருக்கின்றார். நான் பகவான் என்று இவர் கூறுவது கிடையாது. இது என்னுடைய பல பிறவிகளின் கடைசியிலும் கடைசிப் பிறவி என்று இவர் கூறுகின்றார். வானபிரஸ்த நிலையில் இருக்கின்றார், பதீதமாக இருக்கின்றார். பாபா இவரிடத்தில் பிரவேசம் செய்திருக்கின்றார். நீங்கள் உங்களது பிறப்புகளை அறியவில்லை என்று தந்தை கூறுகின்றார். நான் உங்களுக்கு கூறுகின்றேன். பதீத பாவன் பரம்பிதா பரமாத்மா தான் என்பது புத்தியில் வருகின்றது. அவர் தந்தையாகவும் இருக்கின்றார், ஆசிரியராகவும் இருக்கின்றார், குருவாகவும் இருக்கின்றார். முழு நாடகத்தின் முதல், இடை, கடையின் ரகசியத்தைப் புரிய வைக்கின்றார். பாபா நம்மை கூடவே அழைத்துச் செல்வார் என்பதை நீங்கள் அறிவீர்கள். இந்த தந்தை, ஆசிரியர், குருவின் வழியைப் பெறுவதன் மூலம் நீங்கள் உயர்ந்த பதவி அடைவீர்கள். எவ்வளவு நல்ல முறையில் புரிய வைக்கின்றார்! சிலர் தாரணை செய்து ஸ்ரீமத்படி நடந்து உயர்ந்த பதவி அடைகின்றனர். யார் ஸ்ரீமதத்தை ஏற்றுக் கொள்ளவில்லையோ அவர் உயர்ந்த பதவி அடைய மாட்டார்கள். பாபா கூறுகின்றார் - சுகதாமம் மற்றும் சாந்திதாமத்தை நினைவு செய்து இந்த துக்கதாமத்தை மறந்து கொண்டே செல்லுங்கள். தன்னை அசீரி என்று உணருங்கள். இப்பொழுது நாம் திரும்பிச் சென்று கொண்டிருக்கின்றோம். பாபா அழைத்துச் செல்ல வந்திருக்கின்றார். ஒவ்வொருவரும் அவரவர்களது பாகத்தைத் திரும்பவும் நடிக்க வேண்டும். ஒவ்வொரு ஆத்மாவும் அழிவற்ற நடிகர்கள் ஆவர். உலகில் ஒருபொழுதும் பிரளயம் ஏற்படுவது கிடையாது. இது துக்கதாமம் ஆகும். பிறகு சாந்திதாமம் மற்றும் சுகதாமத்திற்குச் செல்வீர்கள். புத்தியில் இந்த சுவதரிசன சக்கரத்தை சுற்றிக் கொண்டே இருங்கள் மற்றும் தூய்மையாக இருங்கள், பிறகு கஷ்டங்கள் எல்லாம் கடந்து போய் விடும். நீங்கள் காலன் மீது வெற்றி அடைந்து கொண்டிருக்கின்றீர்கள். அங்கு உங்களுக்கு திடீர் மரணம் ஏற்படாது. பாம்பு எவ்வாறு பழைய ஆடையை நீக்கி புதிதைப் போட்டுக் கொள்கின்றதோ அதுபோன்று நீங்களும் ஆடையை மாற்றிக் கொள்வீர்கள். இப்படிப்பட்ட மனநிலையை இங்கு உருவாக்கிக் கொள்ள வேண்டும். நாம் இந்த சரீரத்தை விடுத்து இனிய வீட்டிற்குச் செல்வோம். நம்மை காலன் சாப்பிட முடியாது. பாம்பின் உதாரணத்தை உண்மையில் சந்நியாசிகள் கொடுக்க முடியாது. குளவியின் உதாரணமும் குடும்பத்தில் உள்ளவர்களுக்கானது. ஜனகரைப் போன்று விநாடியில் ஜீவன்முக்தி கொடுக்க முடியும் என்று கூறுகின்றனர். இதனையும் நகல் செய்கின்றனர். ஜீவன்முக்தியில் இரண்டுமே வேண்டும். அந்த சந்நியாசிகள் ஜீவன்முக்தி எப்படி கொடுக்க முடியும்? இப்பொழுது தந்தை கூறுகின்றார் - திரும்பி வாருங்கள், என்னை நினைவு செய்தால் விகர்மங்கள் விநாசம் ஆகும். இல்லையெனில் அதிக தண்டனை அடைவீர்கள். மேலும் பதவியும் குறைந்து விடும். கடைசியில் யாருடைய நினைவு வந்தால் பிறகு மீண்டும் மறுபிறவி எடுத்தே ஆக வேண்டும். இங்கு யோகாவின் மூலம் ஆரோக்கியம் மற்றும் ஞானத்தின் மூலம் செல்வம், விநாடியில் ஜீவன்முக்தி என்று இதற்கு கூறப்படுகின்றது. பிறகு இவ்வளவு பணம் செலவு செய்வதற்கு, அலைவதற்கு என்ன அவசியம் இருக்கின்றது? ஆகையால் சுகாதார அமைச்சர், கல்வி அமைச்சர்களுக்குப் புரிய வைப்புகள் - நீங்கள் இந்த மருத்துவமனை மற்றும் பல்கலைக்கழகம் திறந்தால் உங்களுக்கு அதிக நன்மை ஏற்படும். யார் செய்கின்றார்களோ அவர்கள் அடைவார்கள். செல்வந்தர்களின் காரியமே செல்வந்தர்களை உத்தாரம் செய்வது. ஏழைகள் தான் ஆஸ்தி அடைகின்றனர். மற்றபடி யார் கோடீஸ்வரர்களாக இருக்கின்றார்களோ அவர்களுக்கு - யாருக்கு அதிஷ்டம் இருக்கின்றதோ... என்று கூறுப்பட்டிருக்கின்றது. பின்நாட்களில் நெருப்பு பற்றி எரிந்து அனைத்தும் அழிந்து போய்விடும். ஆக ஏன் விநாசத்திற்கு முன்பாகவே சிறிது செய்து விட்டால் சிறிது பதவியும் கிடைத்து விடும். இறந்தே ஆக வேண்டும். நாடகத்தின் இறுதியில் ஏற்பட வேண்டும். பாபா எவ்வளவு நல்ல முறையில் புரிய வைக்கின்றார். நதிகள் சுற்றிக் கொண்டு தான் இருக்கின்றன. மற்றபடி பிரம்மபுத்திரா இந்த பிரம்மா ஆவார். மம்மா சரஸ்வதி ஆவார். மற்றவர்கள் ஞான கங்கைகள். தண்ணீர் கங்கையானது எப்படி பாவனம் ஆக்க முடியும்? அது மேளா கிடையாது.

இது தான் உண்மையான மேளாவாகும், இதில் ஜீவாத்மாக்கள் பரமாத்மாவிடம் சந்திக்கின்றன. அதனால் தான் ஆத்மா பரமாத்மாவை விட்டுப் பிரிந்து வெகு காலம் ஆகிவிட்டு என்று கூறுகின்றனர். இப்பொழுது ஜீவாத்மாக்களின் மேளா பரமாத்மாவிடம் ஏற்படுகின்றது. பரமாத்மாவும் கூட உடலை லோனாக எடுத்திருக்கின்றார். இல்லையெனில் எப்படி படிப்பு கற்றுக் கொடுப்பார்? இதனால் தான் அவர் சிவபகவான் என்று கூறப்படுகின்றார். அவர் இவரிடத்தில் பிரவேசமாகி ஞானம் கொடுக்கின்றார். சரஸ்வதி கல்விக்கடவுள் என்று அழைக்கப்படுகின்றார். பிரம்மாவிடத்திலும் ஞானம் இருக்கும். அவருக்கு ஞானம் கொடுப்பவர்தான் யார்? ஞானக் கடல். உங்களிடத்தில் இந்த ஞானம் வரிசைக்கிரமமான முயற்சியின் படி இருக்கின்றது. ஆக இந்த ஞானத்தை தாரணை செய்து ஸ்ரீமத்படி நடக்க வேண்டும். அனைத்திற்கும் ஆதாரம் தூய்மையில் இருக்கின்றது. இதில் தான் அபலைகளுக்கு தீங்கு விளைகின்றது. திரௌபதி அழைப்பு கொடுத்தார். பொறுத்து பொறுத்து 21 பிறவிகளுக்கு துகிலுரியப்படுவதிலிருந்து விடுபட்டு விடுகின்றார். நான் சாதுக்களையும் கூட உத்தாரம் (மேன்மை அடையச்) செய்கின்றேன் என்று கீதையிலும் கூட இருக்கின்றது. ஆனால் சாதுக்கள் இந்த வார்த்தையைக் கூறுவது கிடையாது.

இந்த நேரத்தில் முழு உலகமும் ஆழ்ந்த இருள் மயமாக ஆகிவிட்டது. ஆகையால் இவையனைத்தும் விநாசம் ஆகியே தீர வேண்டும். யார் ஆஸ்தி அடைய வேண்டுமோ அவர்கள் தான் அடைவார்கள். நாம் ஏழை வீட்டில் இருந்திருந்தால் எவ்வளவு நன்றாக இருக்கும் என்று பாபாவிடம் சில குழந்தைகள் கேட்கின்றனர். செல்வந்தர்கள் வெளியில் விடுவது கிடையாது. பாபா, நாம் கன்னிகைகளாக இருந்தால் எவ்வளவு நன்றாக இருந்திருக்கும்! தாய்மார்கள் ஏணிப்படி இறங்க வேண்டியிருக்கின்றது. ஆஸ்தி எடுத்துக் கொள்ளுங்கள் என்று பாபா கூறுகின்றார். மனிதர்கள் இறப்பதற்கு தாமதம் ஆவது கிடையாது. பல ஆபத்துக்கள் ஏற்படுகின்றன. நீங்கள் உங்களை ஆத்மா என்று உணர்ந்து தந்தையாகிய என்னை நினைவு செய்யுங்கள். 84 பிறவிகள் முடித்து விட்டீர்கள், இப்பொழுது வீடு திரும்பிச் செல்ல வேண்டுமா? அல்லது இங்கேயே ஏமாற்றம் அடைந்து கொண்டிருக்க வேண்டுமா? மன்மனாபவ, மத்யாஜீத் பவ. இராவணனின் ஆஸ்தியை மறந்து விடுங்கள். இராவணன் சாபம் கொடுக்கின்றான். குழந்தையாக ஆகின்ற பொழுது ஆஸ்தி அடைவீர்கள் என்று தந்தை கூறுகின்றார். ஸ்ரீமத்படி நடக்கவில்லையெனில், ஆஸ்தி எப்படி அடைவீர்கள்? இந்த ஆன்மீக மருத்துவமனை திறந்து கொண்டே செல்லுங்கள். நிலங்கள் இருக்கின்றன. வாடகைக்குக் கொடுத்தாலும் மிகவும் நல்லது. அதிக லாபம் இருக்கின்றது. நல்லது.

இனிமையிலும் இனிய செல்லக் குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

- 1) தந்தையின் நெருக்கத்தில் வருவதற்காக ஆன்மீக யாத்திரையில் இருக்க வேண்டும். இரவு முழித்திருந்தும் கூட இந்த யாத்திரையை கண்டிப்பாகச் செய்ய வேண்டும்.
- 2) உண்மையிலும் உண்மையான பிராமணர்களாக ஆகி 21 குலத்திற்கு மேன்மை செய்ய வேண்டும். சுவதரிசன சக்கரதாரி ஆக வேண்டும். காலன் மீது வெற்றி அடைவதற்காக இந்த பழைய சரீரத்தின் மீதிருக்கும் பற்றுதலை நீக்கி விட வேண்டும்.

வரதானம்: சதா உயர்ந்த ஸ்திதி என்ற சிரேஷ்ட ஆசனத்தில்

நிலைத்திருக்கக் கூடிய மாயாஜீத் மகான் ஆத்மா ஆகுக!

யார் மகான் ஆத்மாக்களாக இருக்கின்றார்களோ அவர்கள் சதா உயர்ந்த ஸ்திதியில் இருப்பர். உயர்ந்த ஸ்திதி தான் உயர்ந்த ஆசனமாகும். எப்பொழுது உயர்ந்த ஸ்திதி என்ற ஆசனத்தில் இருக்கின்றீர்களோ மாயை வரவே முடியாது. அது உங்களை மகான் என்று நினைத்து உங்கள் முன் தலை வணங்கும், யுத்தம் செய்யாது, தோல்வி ஏற்றுக் கொள்ளும். எப்பொழுது உயர்ந்த ஆசனத்திலிருந்து கீழே வந்து விடுகின்றீர்களோ அப்பொழுது தான் மாயை யுத்தம் செய்கின்றது. நீங்கள் சதா உயர்ந்த ஆசனத்தில் இருந்தால் மாயை வருவதற்கு சக்தி இருக்காது. அது மேலே ஏற முடியாது.

சுலோகன்: அமைதியின் தூதர்களாக ஆகி அனைவருக்கும் அமைதிக்கான தானம் செய்யுங்கள்

- இது தான் உங்களது தொழிலாகும்.

பரமாத்ம அன்பில் மூழ்கி விடுங்கள் : யாராவது கடலில் மூழ்கி விட்டால் அந்த நேரத்தில் கடல் தவிர வேறு எதுவும் பார்வைக்குத் தென்படாது. ஆக சர்வ குணங்களின் கடலான தந்தையிடத்தில் மூழ்கி விடுங்கள், இதைத் தான் அன்பில் மூழ்கிய (லவ்லீன்) நிலை என்று கூறப்படுகின்றது. ஆக பாபாவிடத்தில் கலந்து விடக் கூடாது, ஆனால் தந்தையின் நினைவில், அன்பில் மூழ்கி விட வேண்டும்.